

انجناب لفٹیننٹ کونل محمد اعظم اسکواڈر خٹک

اسلام کے ایک جلیل القدر جرنیل و سیاستدان فاتح مصر حضرت عمرو بن عاصؓ

پہلی صدی ہجری میں سلطنت اسلامیہ کی بنیادیں جن چار ستونوں پر اٹھانی گئیں۔ وہ ستون فاتح عراق و جزیرہ
خالد بن ولیدؓ، فاتح فلسطین و مصر عمرو بن عاصؓ، فاتح شام ابو عبیدہ بن جراحؓ، اور فاتح قادیسیہ و مدائن حضرت
سعد بن عاصؓ ہیں۔ گو خالد بن ولید اپنی بے مثل شجاعت اور جنگی مہارت کے باعث دنیا کے عظیم فاتح جرنیلوں
کی صف اول میں گنے جاتے ہیں۔ اور فتوحات عراق و جزیرہ معرکہ ہائے شام و یرموک اور سرکوبی فتنہ ہائے
مردین۔ نہ ان کو دوسروں کے مقابلے میں ایک نمایاں مقام عطا کیا۔ مگر عمرو بن عاص کے کارنامے جو اپنے
وقت کا بہترین فوجی جرنیل ہونے کے ساتھ ساتھ ایک عظیم مدبر، عدل و رواداری کا پیکر۔ انتظامی قابلیت میں
یکتا اور اسلام کا خادم حقیقی تھا۔ کسی طرح خالد بن ولید سے کم نہیں۔ عجب اتفاق ہے کہ خالد بن ولید اور عمرو بن
عاص جو ابتدائی ایام میں اسلام کے سب سے بڑے دشمن تھے۔ ایک ہی دن مدینہ پہنچے۔ ایک ہی وقت میں ایمان
لائے۔ اور اسلام کے پھیلانے میں وہ گاہ ہائے نمایاں انجام دتے جو کسی اور کو کم نصیب ہوئے۔

تاریخ شاہد ہے کہ یہ دونوں سب سے سالانہ تمام اسلامی جنگوں میں بلا استثنا کامیاب رہے۔ ہر معرکہ میں فتح
حاصل کی۔ اور کہیں سے ناکام نہیں ہوئے۔ دونوں حملے میں بے باک۔ ذاتی شجاعت میں فرزانگی کی حد تک نڈر اور کم تعداد
کے ساتھ بڑے بڑے معرکے سر کرنے میں اپنا جواب نہیں رکھتے تھے۔ عمرو بن عاص اس لحاظ سے منقر و مقام رکھتے
ہیں کہ جنگی قابلیت کے ساتھ ساتھ قدرت نے ان کو سیاسی بصیرت کے بیش بہا خزانے سے نوازا تھا۔ اور
انتظامی مسائل حل کرنے کی بے پناہ صلاحیتیں ان میں موجود تھیں۔ تدبیر و انتظام کی یہ صفات دیکھ کر ہی رسول
لہم صلی اللہ علیہ وسلم نے آپ کو عمان بھیجا۔ اور پھر وہاں کا والی مقرر فرمایا۔

حضرت ابو بکرؓ نے بھی آپ کو دوسروں پر ترجیح دی اور خلیفہ دوم حضرت عمرؓ نے جن کی مردم شناسی
غریب المثل تھی۔ عمرو بن عاص کو ہمیشہ معتد خاص کا درجہ دیا اور اہم مہات ان ہی کے سپرد کیں۔ عمان میں
بیلیغ اسلام اور مصر میں رعایا کے ساتھ حسن سلوک نے ان کو اس قدر ہر و لعزیز بنا دیا تھا کہ اہل مصر ان کو

اپنا مرنی اور سر پرست سمجھتے تھے۔ مصر میں انہی کے زیر اثر لاکھوں لوگ حلقہ بگوش اسلام ہوئے۔ اور گھر گھر اسلام کی اشاعت ہوئی۔

عمرو بن عاص قریش کے قبیلہ بنی سہم سے تعلق رکھتے تھے جو قبائل قریش میں ایک ممتاز حیثیت کا مالک تھا۔ اہل عرب کے بڑے بڑے تنازعات کا فیصلہ اکثر رؤسا بنی سہم ہی کیا کرتے تھے۔ یہ قبیلہ اسلام کے سخت مخالفین میں سے تھا اور عمرو بن عاص کے والد عاص بن وائل جو بنی سہم کے نامور سردار تھے ان حضرت اے اور صحابہ کرام سے دشمنی اور ایذا رسانی میں ہمیشہ پیش پیش رہے تھے۔ (بنی کریم کے دنوں بیٹوں کی وفات کے بعد حضور کو ابتر کہنے والے عاص بن وائل ہی تھے جس پر سورہ کوثر نازل ہوئی)

عمرو بن عاص کی پیدائش اور تربیت مکہ میں ہوئی۔ آپ نے پیشہ تجارت کے ساتھ ساتھ سپہ گری اور شہسواری کا فن بھی سیکھا۔ جو شرفائے عرب کے لئے سب سے بڑا جوہر سمجھا جاتا تھا۔ عمرو بن عاص ان حضرت سے عمر میں چھ سال چھوٹے تھے۔ اور سلمہ نابغہ جو قبیلہ بنی عذرہ سے تھیں بطن سے پیدا ہوئے۔ عاص بن وائل کی دوسری بیوی ام حرمہ حضرت عمرؓ کی خالہ تھیں۔ عمرو بن عاص نے حجاز کے مروجہ دستور کے مطابق یا قاعدہ تعلیم تو کہیں حاصل نہ کی مگر جوانی میں اپنی تجارتی ضروریات کے پیش نظر کچھ لکھنا پڑھنا سیکھ لیا تھا۔ چونکہ ان کا قبیلہ دوسرے قریش قبائل کی نسبت شعر و ادب کا ذوق زیادہ رکھتا تھا۔ اس لئے اس ذوق کی جھلک آپ کے ان خطوط میں ملتی ہے، جو آپ نے وقتاً فوقتاً حضرت ابو بکر صدیقؓ اور حضرت عمرؓ کو لکھے۔

عمرو بن عاص عمدہ شعری ذوق رکھتے تھے۔ اور خود بھی کبھی کبھی شعر کہہ لیا کرتے تھے۔ آپ کے حسن ظرافت کا اندازہ حضرت عثمانؓ کے ساتھ ایک مکالمے سے ہو سکتا ہے۔ جن سے ان کا اختلاف ان کی نرم پالیسی اور بنی امیہ کی طرف سے بڑے بڑے عہدوں پر کنٹرول اور انتظامی امور میں مداخلت کی وجہ سے ان کی علیحدگی کا سبب بنا تھا۔ آپ جب مصر کے والی کا عہدہ حضرت عثمانؓ کے رضاعی بھائی عبداللہ بن سعد کے حوالے کر کے مدینہ واپس لوٹے تو خلیفہ وقت سے ملاقات کے وقت آپ ایک رونی بھرا لبادہ پہنے ہوئے تھے۔ تلخی گفتگو کو مٹانے اور موضوع کو بدلنے کے لئے حضرت عثمانؓ نے لبادہ کی طرف اشارہ کرتے ہوئے پوچھا کہ اس میں کیا بھرا ہوا ہے۔ تو عمرو بن عاص کا مختصر جواب تھا "عمرو بن عاص"۔

خالد بن ولیدؓ اور عمرو بن عاصؓ کے اسلام لانے سے ان حضرت بہت خوش ہوئے تھے اور اس کے جنگی مہموں میں دوسرے صحابہ کی نسبت زیادہ کام انہی سے لیا۔ پہلا کام جس کے لئے ان حضرت نے عمرو بن عاص کو چنا وہ قبیلہ بنی قضاہ کی سرکوبی تھی۔ جو مدینہ پر حملہ کی تیاریاں کر رہے تھے۔ آپ نے تین سو افراد پر مشتمل ایک جماعت ان کے ہمراہ بھیجی۔ منزل مقصود پر پہنچنے سے پہلے ہی عمرو بن عاصؓ کو اپنی قلیل تعداد کا احساس ہوا اور مزید مدد مانگی۔

عمر بن عثمان نے فوراً دو صد ہزار اور انصار کا ایک دستہ ابو عبیدہ رضی اللہ عنہ کے زیرِ نگرانی روانہ کیا اور ساتھ ہی نصیحت
 یاد کر کے عمرو بن عاص سے اختلافی مسائل میں الجھنے سے احتراز کرنا۔ جیسا یہ جماعت پہلے دستہ میں شامل ہوئی
 ابو عبیدہ نے ان کا سنبھالنے کی خواہش ظاہر کی۔ مگر عمرو بن عاص نے اس مہم کی ذمہ داری ابو عبیدہ کے حوالے
 کر کے انکار کر دیا۔ آپ کا موقف یہ تھا کہ ابو عبیدہ کی جماعت ان کی ملک کے طور پر آئی تھی لہذا وہ بھی
 چھوٹے تنازعہ تھی۔ حالات بگڑنے سے پہلے ابو عبیدہ کو ان حضرت کی نصیحت یاد آگئی اور اطاعت اختیار کر لی۔
 فتح نامہ بھاری (تعداد اور راسخہ سے لیس ہو کر آئے تھے مگر بری طرح شکست کھا کر مہاگے۔ مسلمانوں نے
 جگہ کا تعاقب کرنا چاہا۔ مگر عمرو بن عاص نے روک دیا۔ سردی کا موسم تھا لوگوں کی خواہش تھی کہ آگ جلا کر
 سر کی جائے لیکن امیر لشکر نے اس کی بھی سختی سے ممانعت کر دی۔

لشکر میں جو جو صحابہ کو یہ دونوں باتیں ناگوار گذریں اور واپسی پر ان حضرت سے شکایت کی۔ آپ نے
 روئے عاص کو طلب فرما کر باز پرس کی۔ انہوں نے جواب دیا کہ یہ دونوں احکام اپنی تعداد چھپانے اور شب خون
 اندازہ کم کرنے کے لئے انہوں نے سوچ بچار کے بعد دئے تھے۔ سرورِ دو عالم صلی اللہ علیہ وسلم نے دونوں وجوہاً
 مذکورہ باتیں اور عمرو بن عاص کی جنسی بصیرت کی تعریف کی۔

دوسری بڑی مہم جو آنحضرتؐ نے عمرو بن عاص کو اپنی زندگی میں سونپی وہ ملک یمن میں عمان کی جو کسی
 صورت کے حکمران کو قبول اسلام کی دعوت دینا تھا۔ کچھ روزوں کے بعد عمان کے رئیس ایمان لے آئے۔ لہذا
 عمان کی تقسیم اور دوسرے انتظامی امور عمرو بن عاص کے سپرد کر دئے جن کی فہم و فراست سے وہ بہت متاثر
 ہوئے تھے۔ آپ یہاں دو سال رہے اور بطور والی اپنے فرائض بخوبی انجام دیتے رہے۔ اس علاقے کے اکثر
 قبائل آپ کے ہاتھوں مسلمان ہوئے۔ آنحضرتؐ کی وفات کی خبر آپ کو عمان میں ملی۔

حضرت عمر صلی اللہ علیہ وسلم کی وفات کے بعد لا تعداد نبی پیدا ہو گئے۔ اور قبائل عرب میں مرتدین کا
 گروہ پھیل گیا۔ جس کا فوری خاتمہ حضرت ابو بکر صدیقؓ کے اسلام کی بقا کے لئے ضروری سمجھا۔ خلیفہ وقت نے
 اس پہاڑ کے لئے فوج کو گیارہ حصوں میں تقسیم کر کے ایسے امیر مقرر کئے۔ جو ان پہاڑ کو سر کرنے کی قابلیت رکھتے
 تھے۔ اس میں عمرو بن عاص کو عمان سے واپس طلب کیا گیا۔ اور بنی قضاہ کی مہم ان کے سپرد کی گئی۔ یہ وہی قبیلہ تھا
 جس کو عمرو بن عاص شکست دے چکے تھے۔ اور لوگ اب تک ان کے نام سے خائف تھے۔ آپ اسی پر اس نے
 قبائل کو شکست دے کر اسلام پر قائم کیا۔ اور مکمل فتح و کامرانی کے بعد واپس لوٹے
 اور بنی قضاہ کو شکست دے کر بعد حضرت ابو بکر صدیقؓ نے آپ کو دوبارہ والی مقرر کر کے عمان بھیج دیا۔ مگر جلد
 ہی ان کو خلیفہ کا ایک مراسلہ موصول ہوا جس میں تحریر تھا۔

”رسول اللہ صلی اللہ علیہ وسلم نے پہلے تم کو سر یہ بنی قضاہ کا امیر بنایا تھا۔ پھر عمان کا والی مقرر کیا۔ اسی لحاظ سے میں نے بھی بنی قضاہ کی مہم دوبارہ تمہارے سپرد کی اور اس کے بعد عمان واپس کیا۔ مگر اب چاہتا ہوں کہ اگر تم پسند کرو تو ایک ایسا کام تمہارے سپرد کروں جو موجودہ کام سے دین و دنیا دونوں میں زیادہ مفید ہو۔“

عمر بن عاص کا جواب مختصر مگر صاف تھا۔ انہوں نے لکھا:-

”میں اسلام کے ترکش کا ایک تیر ہوں اور آپ تیر انداز۔ جس پہلو سے کوئی خطرہ نظر آئے اس طرف بے تکلف تیر کو چلائیے؟“

مملکت اسلامیہ کو نیا خطرہ شناسیوں کی طرف سے تھا جو حضرت اسامہ کے ہاتھوں اپنی تباہی کا انتقام لینے تھے۔ شناسیوں کی مدد کے لئے قیصر روم ہرقل خود ایک جہاز لشکر لے کر عرب اور فلسطین کی سرحد تک پہنچا تھا وہ دونوں پوری طاقت سے مسلمانوں پر حملہ کرنے کی تیاریاں کر رہے تھے۔ اس خطرے کا سدباب کرنے کے۔ حضرت ابوبکر صدیقؓ نے قبائل عرب کے ۳۶ ہزار مجاہدین کو جمع کر کے چار حصوں میں ترتیب دیا۔ اور شام کے چار صوبوں کی طرف روانہ کیا۔ فتح فلسطین کی ذمہ داری عمر بن عاص کو سونپی گئی۔ جب کہ حمص، دمشق اور اردن کا ابو عبیدہ بن جراح، یزید بن ابی سفیان اور شہر جیل بن حسنہ کے حصے میں آئے۔

عمر بن عاص کو رخصت کرتے وقت خلیفہ رسولؓ نے نصیحت کی۔

”تم ایلیا کی راہ سے جاؤ۔ اور فلسطین پہنچنے کے بعد ابو عبیدہ سے رابطہ قائم رکھنا اور اہم امور میں اس سے مشورہ لینا۔ وہ جس وقت امداد کے طالب ہوں ان کی مدد کرنا۔ اور ظاہر اور باطن میں اللہ سے ڈرتے رہنا کہ وہ سب پوشیدہ باتیں جانتا ہے۔ دیکھو میں نے تم کو ان لوگوں پر بھی ترجیح دی ہے جو حرمت اور اسلامی سبقت میں تم سے مقدم ہیں۔ لہذا تمہیں چاہئے کہ تمہاری کوششیں آخرت کے لئے ہوں اور جہاد سے سوائے رضائے الہی کے اور کچھ مقصود نہ ہو۔ جو کام تمہارے سپرد کیا گیا ہے اس میں مطلق شکستی نہ کرنا اور کاہلی کو دخل نہ دینا۔ ایسا نہ ہو کہ یہ کہنے لگو کہ ابوبکرؓ نے مجھ کو ایسے دشمن کے مقابلہ میں بھیج دیا جس سے لڑنے کی مجھ میں طاقت نہیں ہے۔ تمہارے ساتھ مہاجرین اور انصار ہیں جن میں اہل بدر بھی ہیں۔ ان کے حق حرمت کا خیال رکھنا۔ امانت کی وجہ سے ان پر فوقیت نہ جتاننا۔ اور نہ شیطانی نخوت دل میں نہ لانا۔ کہ ابوبکرؓ نے مجھ کو ان کا امیر اس لئے بنایا ہے کہ میں ان سے بہتر ہوں۔ نفس کے فریب میں نہ آنا۔ ان کے سامنے مل جل کر رہنا اور معاملات میں ان سے مشورہ لینا۔ نماز میں ہرگز تساہل نہ ہونے پائے۔ جب وقت آجائے تو اذان

دلو کر جماعت کے ساتھ پڑھنا۔ دشمن کی طرف سے غفلت نہ کرنا۔ ان کے حالات سے خبردار رہنا۔ سپاہیوں کو پاسداری کے لئے متعین رکھنا۔ راتوں کو اصحاب کے ساتھ بیٹھنا اور ان کے خیالات کو دیکھنا۔ معرکہ میں خوفِ خدا کو پیش نظر رکھنا۔ فوج کو انصاف کرنا تو مختصر۔ اور پہلے خود اس پر عامل ہو جانا۔ اس سے ان کی اصلاح ہوگی۔ دشمن سے مقابلہ میں صبر و ثبات سے کام لینا اور قدم بہ قدم پیچھے نہ ہٹانا۔ سپاہیوں کو قرآن کی تلاوت کا پابند بنانا۔ دنیاوی خرافات سے کنارہ کش رہنا کہ ان ائمہ میں تمہارا شمار ہو جن کی مدح قرآن میں ہے۔

ان نصائح کے بعد فرمایا کہ جاؤ خیر و برکت اور رحمتِ خداوندی تمہارے ساتھ ہو۔
عمر بن عباسؓ نو ہزار کا لشکر لے کر فلسطین روانہ ہوئے۔ قیصر کو جب اسلامی فوجوں کی آمد کی خبر ملی پس تو اس نے اس جنگی حکمتِ عملی کو سامنے رکھا کہ ہر اسلامی لشکر کے مقابلے میں کثیر تعداد رومی افواج بھی جائیں۔ ان سے علیحدہ علیحدہ جنگ کی جائے اور انہیں کسی مقام پر اکٹھا نہ ہونے دیا جائے۔
فلسطین میں عمر بن عباس کا مقابلہ کرنے کے لئے قیصر کا حقیقی بھائی تدارک تقریباً نوے ہزار کی جمعیت لے کر مقابلہ کو آیا۔ شروع شروع میں رومی فوج کی کثیر تعداد کا سن کر مسلمانوں نے خطر محسوس کیا۔ مگر بعد کی لمحوں نے اس خطرے کا وجود معدوم کر دیا۔ فلسطین کے پہلے معرکہ میں پہلے روز عمر بن عباسؓ نے ایک جانب سے ایک ہزار سواروں کے ساتھ عبداللہ بن عمرؓ خطاب کو بھیجا۔ اور اتنی ہی تعداد ساتھ لے کر دوسری جانب سے خود حملہ آور ہوئے اور صفیں چرتے ہوئے لشکر کے قلب میں رومی سردار تک جا پہنچے اور ایسا دار کیا کہ وہ پھر بٹھوسکا۔ یہ عالم دیکھ کر رومی لشکر بھاگ اٹھا۔ اور مسلمان جو مقہور بہت خوف اپنی قلیل تعداد کی وجہ سے دلوں سے ہٹے ہوئے تھے ان کی ہمتیں بڑھ گئیں۔

دوسرے روز کے معرکہ میں رومی عظیم الشان لشکر لے کر صاف آلا ہوئے۔ مگر مسلمان سپاہی جو جذبہ جہاد سے پرشور اور ثوابِ آخرت کے فضائل اپنے سپہ سالار کی نہ بانی سن کر آئے تھے۔ قرآن کی آیتیں پڑھتے ہوئے اسے بگریں رومیوں پر حملہ آور ہوئے کہ غنیمتِ حملہ کی تاب نہ لا کر کثیر تعداد کے باوجود میدان چھوڑ گیا۔ مسلمانوں نے تعاقب کیا رہت مسلمانوں کو سامان انہیں مالِ غنیمت میں ملا۔

رومیوں کی حکمتِ عملی جیسا کہ اوپر بیان کیا گیا ہے یہ تھی کہ چاروں اسلامی لشکر جن کو علیحدہ علیحدہ ذمہ داری دی گئی تھی اور جو تعداد میں بھی کم تھے انہیں اکٹھے نہ ہونے دیا جائے۔ انہیں باری باری شکست دی جائے۔ اور اس طرح ان اسلامی فوجوں کا خاتمہ کر دیا جائے۔ اسی حکمتِ عملی کو مدنظر رکھ کر رومی اسلامی فوجوں کو مقامی جنگوں میں

ابجھائے رکھنا چاہتے تھے۔

عمرو بن عاص جو جنوب میں رومی فوجوں سے برسراپنا کرتے اور کم تعداد کی وجہ سے خطرے سے تھے۔ اس خطرے کو قبل از وقت سمجھنا پلایا تھا۔ آپ نے ابو عبیدہ کو لکھا کہ بہتر ہو گا اگر ہم سب ایک مقام پر ہو جائیں اور رومیوں کی کثیر تعداد کا مقابلہ مل کر کریں۔ عمرو بن عاص کی اس صاحب رائے کو سب امرائے پسند کیا اس کی اطلاع خلیفہ کو مدینہ میں دے دی گئی۔

حضرت ابو بکرؓ نے شام میں اسلامی فوجوں کی تعداد اور رومیوں کی تیاریوں کے پیش نظر خالد بن ولید کو عراق۔ شام پہنچنے اور ابو عبیدہؓ کو مدد کرنے کا حکم دیا۔ شام میں تمام اسلامی فوجوں کی قیادت ابو عبیدہ کے سپرد تھی۔ مگر خالدؓ کی آمد پر جنگی حکمت عملی طے کرنے کا اختیار کل انہوں نے سیدت کو سونپ دیا۔ شام پہنچنے کے بعد خالد نے حاکم جانزہ لے کر مدینہ جا رہی تھیں کہ تمام لشکر جنوب میں اخیادین کے مقام پر جمع ہوں۔

عمرو بن عاص نے اخیادین پر اجتماع کی خبر سن کر اخیادین کے جنوب میں جران سے نزدیک مخاض دفاعی پوزیشن کر لی۔ اور اپنے لشکر کے تین چھوٹے دستے بنزہ۔ رملہ اور بیت المقدس کے رستوں پر رومی لشکر کو روکنے کے لئے دئے تاکہ اخیادین پر اجتماع سے پہلے اسلامی لشکر جو طویل فاصلے طے کر کے آ رہے تھے جن گاہ پر پہنچنے سے پہلے ہیں نہ اچھ جائیں۔ خالد بن ولید اسلامی فوجوں کی امداد کے لئے ایک لشکر جس کی تعداد بعض مورخین نے ہزار بتائی ساتھ لے کر آئے تھے اور حیرہ سے بارہ سو میل کا سفر کرتے ہوئے اخیادین کی سمت پیش قدمی کے لئے ایک ایسے کو اختیار کیا تھا جو پانی کی قلت اور دشوار گزار می کے سبب کسی فوجی لشکر کی گذر گاہ کے طور قطع ناممکن اور پر سفر رومی جرنیلوں کے نزدیک غیر ممکن تھا۔

اخیادین کے میدان میں مسلمان فوجوں کے بروقت اجتماع اور بے پناہ جذبہ جہاد نے ٹوٹے ہزار کے عظیم لشکر کو تھس تھس کر کے رکھ دیا۔ اور رومیوں کے وقار کو خاک میں ملا دیا۔ اخیادین کے بعدیر موک میں بھی اسلامی نے اپنے سے کئی گنا بڑی رومی فوج کو ایسی مکمل اور فیصلہ کن شکست دی جس کی مثال تاریخ میں بہت کم ملتی ہے اور یرموک کی جنگوں میں خالد بن ولید کے ساتھ ابو عبیدہؓ بن جراح۔ شریحیل بن حسنہؓ۔ یزید بن ابوسفیانؓ اور عمرؓ جیسے تجربہ کار اور جری سپہ سالار موجود تھے۔ جن کی جنگی صلاحیتیں مسلم اور فن سپہ گری ہیں ان کا مقام کسی تو محتاج نہ تھا۔

قیام فلسطین کے دوران عمرو بن عاص اپنے مشن کے مطابق رومی فوجوں سے برسراپنا رہے۔ اور فلسطین شہر تو نابلس۔ مھواس۔ یا فا۔ عسقلان۔ رملہ۔ عکا۔ لڈ۔ جبیل۔ بیت۔ جبرین وغیرہ فتح کئے جب ان کی جنگی مصروفیت میں کم ہو جاتیں تو وہ اپنی فوجوں کا کچھ حصہ پیچھے چھوڑ کر ابو عبیدہؓ سے جا ملے۔ اور شام کی دوسری فتوحات میں ان

کیا کرتے۔ فلسطین میں صرف بیت المقدس ہی ایسا شہر رہ گیا تھا جو رومیوں کے قبضہ میں تھا۔ اور اس پر اسلامی فوجیں اس وقت تک تسلط حاصل نہ کر سکی تھیں۔ بیت المقدس پر رومی فوجوں کے اجتماع کا یہ عالم تھا۔ کہ فلسطین اور شام کے علاقوں سے تمام فوجیں اس شہر میں اکٹری جمع ہو رہی تھیں۔ وہ تعداد اور سامان حرب کے بل بوتے پر اس کو ناقابل تسخیر بنا چاہتے تھے۔

بیت المقدس کا محاصرہ سب سے پہلے عمرو بن عاص نے کیا۔ اس محاصرے میں ابو عبیدہؓ، خالد بن ولیدؓ اور یزید بن ابوسفیانؓ بھی بعد میں آکر اپنے لشکروں سمیت شامل ہو گئے۔ یہ محاصرہ تقریباً چار ماہ تک جاری رہا۔ اور رومی فوجیں قلعہ بند ہو کر ایک عرصہ تک لڑتی رہیں۔ فوجی امداد کے راستے مسدود ہونے اور سامان رسد کے ہر طرف سے منقطع ہونے کی وجہ سے محصورین کی حالت خراب ہو گئی تھی۔ لہذا مکمل تباہی سے بچنے کے لئے وہ امن کے طالب ہوئے اور شرط رکھی کہ خلیفہ دوم حضرت عمرؓ مدینہ سے خود آکر صلح کی شرائط طے کریں اور معاہدہ امن پر دستخط کریں۔ اس امر کی اطلاع حضرت عمرؓ کو دی گئی جو ایک طویل مسافت کے بعد بیت المقدس پہنچے۔ خلیفہ وقت کا یہ سفر اور بیت المقدس میں کسی شان و شوکت کے بغیر ان کی آمد اپنی سادگی، انکساری اور اسلامی مساوات کی ایک ایسی مثال ہے جس کی نظیر دنیا کی تاریخ میں نہیں ملتی۔

فتح بیت المقدس کے بعد حضرت عمرؓ کے شام کے دوسرے سفر کے دوران عمرو بن عاص خلیفہ وقت سے تنہائی میں ملے اور مصر پر حملہ کرنے کی اجازت طلب کی۔ شروع میں حضرت عمرؓ نے دور دراز سفر، طاعون، عمواس کے باعث مسلمان لشکریوں کی اموات اور دوسرے مصائب و آلام کے پیش نظر پس و پیش کیا۔ مگر عمرو بن عاص کے عزم راسخ اور مسلسل اصرار کو دیکھ کر اس مہم کی اجازت دے دی۔

فتح مصر کی مہم کا آغاز عمرو بن عاصؓ نے صرف چار ہزار عابدین پر مشتمل ایک ایسے نیم مسلح لشکر کے ساتھ کیا۔ جو اپنے وطن سے تقریباً دو ہزار میل دور۔ سامان حرب کی کمی اور رسد کے لئے مقامی ذرائع پر انحصار کے باوجود شکست کے نام سے نا آشنا رہا۔ اس کے برعکس رومی فوجوں سے جب بھی ان کا مقابلہ ہوا غنیمت کی تعداد ہمیشہ چار پانچ گنا سے زیادہ۔ ہتھیار بہتر۔ سامان رسد و افر اور گناہ پہنچانے کے لئے بہترین بحری جنگی بیڑہ ان کی پشت پر موجود رہا۔ مگر اس کے باوجود وہ اسلامی فوجوں سے کہیں بھی جہم کر مقابلہ نہ کر سکے۔ اور ان کے طوفانی حملوں کے سامنے خس و خاشاک کی طرح بہہ نکلے۔

حضرت عمرؓ سے اجازت طلب کرتے وقت عمرو بن عاصؓ نے اس حقیقت کو محسوس کر لیا تھا کہ رومی فوجیں جو شام اور فلسطین میں مسلمانوں کے ہاتھوں ذلت آمیز شکست کھانے کے بعد مصر میں جمع ہو رہی تھیں۔ اگر بروقت ان کا قلع قمع نہ کیا گیا تو اسلامی مقبوعات کے لئے وہ ایک بہت بڑے خطرے پر پیش خمیر بن سکتی تھیں۔ پیشتر اس کے کہ رومی فوجیں

کی شکست کے زخم مندمل ہوتے اور مسلمانوں کے دوبارہ مقابلے کے لئے وہ اپنے آپ کو منظم کرتے عمرو بن عاص ان کو سرزمین مصر سے بھی باہر نکال دینا چاہتے تھے۔ عمرو بن عاص کے مختصر اسلامی لشکر نے مصر کا وہ راستہ اختیار کیا جس پر ہزاروں سال پہلے حضرت ابراہیم علیہ السلام حضرت یوسف علیہ السلام جیسی برگزیدہ ہستیوں نے سفر کیا تھا۔ یہ فوج دریائے سینا سے ہوتی ہوئی ۱۰ ذی الحجہ ۱۸ ہجری کو العریش پہنچی۔ اور اس کو بغیر کسی دقت کے فتح کر لیا۔ العریش سے نکل کر اسلامی لشکر فرما پہنچا۔ جو دریائے نیل کے کنارے آباد ایک پرانا اور بڑا شہر تھا۔ اور مصر کا دروازہ سمجھا جاتا تھا۔ فوجی نقطہ نظر سے اس اہم شہر کی حفاظت رومی فوجوں کے سپرد تھی۔ یہاں کا محاصرہ تقریباً ایک ماہ تک رہا اور آخر کار ۱۵ محرم ۱۹ھ کو عمرو بن عاص فاتح کی حیثیت سے اس شہر میں داخل ہو گئے۔ فرما کے بعد بلیس اور ام دینین اسلامی فوجوں کے محاصرے میں آئے۔ اور ان کو بھی فتح کر لیا گیا۔ چار ہزار کی اس مختصر جمعیت نے پانچ ماہ کے عرصے کے اندر متعدد

شہر اور دریائے نیل کے ساتھ ساتھ ۲۵۰ میل کا علاقہ فتح کر لیا۔ جب کہ اس علاقے میں رومی فوجوں کی تعداد اٹھارہ ہزار کے لگ بھگ تھی۔ ام دینین کے معرکے میں مسلمانوں کا جانی نقصان گویا رومیوں سے بہت کم تھا مگر قلت تعداد کی وجہ سے یہ نقصان زیادہ محسوس ہوتا تھا۔ اس کمی کو پورا کرنے اور رومیوں پر جلد از جلد مکمل فتح حاصل کرنے کے لئے عمرو بن عاص دوبارہ خلافت سے مکہ کے طالب ہوئے۔ مدینہ سے امداد آنے تک اسلامی سپہ سالار اپنی فوج کو مصروف رکھنے کے لئے نیل کے مغربی کنارے لے گئے۔ اور منف پر قبضہ کر کے فیوم کی طرف بڑھے اور اس کو محاصرے میں لے لیا۔ یہ محاصرہ مدینہ سے مکہ آنے تک جاری رہا۔ جو بعد میں اٹھایا گیا تاکہ بابلون کے نہایت اہم شہر کو جلد فتح کر لیا جائے۔ یہ شہر شمالی اور جنوبی علاقہ کے درمیان ایک اہم مواصلاتی اور تجارتی مرکز تھا۔ اور تقریباً ۲۰ ہزار رومی فوج اس کی حفاظت پر تعینات تھی۔ اس کے گرد دور دور تک فوجی چوکیاں تھیں۔ جن میں رومی دستے مستقل موجود رہتے تھے۔ (رومیوں کے زمانہ میں یہ شہر موجودہ قاہرہ کے قرب و جوار میں واقع تھا آج کل اس شہر کا نام دفنشان تک موجود نہیں) مکہ کا دستہ جو بارہ ہزار مجاہدین پر مشتمل تھا۔ حضرت زبیر بن عوام کی زیر قیادت ہیلوپولس کے مقام پر حضرت عمرو بن عاص کے لشکر سے آ ملا اور پھر دونوں لشکر متحد ہو کر بابلون کی طرف روانہ ہوئے۔ بابلون کے قلعے کا محاصرہ سات ماہ تک جاری رہا۔ یہ قلعہ ناقابل تسخیر حد تک مضبوط اور محفوظ تھا۔ اور سامان رسد کے وافر ذخائر اس میں موجود تھے۔ اس قدر طویل محاصرے سے عرب اکتا گئے۔ مگر عمرو بن عاص نے اس محاصرے کے ساتھ ساتھ دوسرے علاقوں کی فتوحات بھی جاری رکھیں۔ آخر کار قلعے کا محاصرہ تنگ کر دیا گیا اور زبیر بن عوام ایک سات موقوفہ پا کر قلعے کی دیوار پر چڑھ گئے۔ انہوں نے محافظوں کا کام تمام کر کے قلعے کا دروازہ کھول دیا۔ اور اس طرح یہ قلعہ اسلامی فوجوں کے قبضہ میں آ گیا۔

بابلون کی فتح کے بعد عمرو بن عاص نے اسکندریہ پر فوج کشی کرنے کا ارادہ کیا۔ کیونکہ قسطنطین کے بعد یہ

شہر رومی سلطنت کا سب سے بڑا تجارتی مرکز اور بہت اہم سمجھا جاتا تھا۔ اس شہر کو سکندر اعظم نے تعمیر کرایا تھا۔ اس کی حفاظت کے لئے ایک مضبوط سمندری بیڑہ اور پچاس ہزار رومی فوج یہاں متعین تھی۔ سامان رسد اور اسلحہ کے بڑے ذخیرے یہاں موجود تھے۔ یہ شہر اپنی خوبصورتی کے علاوہ رومیوں کے لئے سیاسی اور فوجی لحاظ سے بھی بڑی اہمیت رکھتا تھا۔ فتح مصر کے آخری مرحلہ میں عمرو بن عاص کی فوجیں جب شمال مغرب کی جانب روانہ ہوئیں تو ان کی تعداد اٹھارہ ہزار ہو چکی تھی۔ اسکندریہ پہنچتے پہنچتے اسلامی فوجوں کو چند ماہ گزر گئے۔ مگر ان کی فتوحات جاری رہیں راستے میں اشمون عالیا۔ کوم۔ مافوت۔ شیخ اور طخ وغیرہ کے مضبوط قلعے اور شہران کے زیر تسلط آتے گئے۔ اور رومی فوجیں شکست پر شکست کھاتی ہوئی اسکندریہ کی طرف پیچھے ہٹتی گئیں۔ یہاں تک کہ جولائی ۶۴۱ء میں اسلامی فوجوں نے اسکندریہ کا محاصرہ کر لیا۔ یہ محاصرہ چار ماہ تک جاری رہا۔ عمرو بن عاص نے اسکندریہ کی ناکہ بندی فوج کے ایک حصے کی ذمہ داری میں دے کر دیگر علاقوں کی فتوحات کا سلسلہ جاری رکھا۔ مگر مدینہ میں محاصرہ طویل ہو جانے کی وجہ سے ترمذ ایک قدرتی امر تھا۔ حضرت عمر نے اسلامی سپہ سالار کو لکھا۔

”معلوم ہوتا ہے تم بھی رومیوں کی طرح آرام پسند ہو گئے ہو۔ ورنہ اس قدر دیر نہ ہوتی“

اس خط نے تازیانے کا کام کیا۔ اور اسلامی لشکر نے اپنے نئے حملے کی ابتدا اس جوش و خروش سے کی کہ رومی فوجیں اس کی تاب نہ لاسکیں اور صلح کی طالب ہوئیں۔ صلح نامہ کی شرائط مسلمانوں کے حق میں طے ہوئیں۔ اور صلح کی مینعا دگیارہ ماہ رکھی گئی۔ جو ستمبر ۶۴۲ء میں ختم ہونا تھی۔ مسلم افواج عہد نامہ کی پابندی کرتے ہوئے گیارہ مہینے تک اسکندریہ کے شہر میں داخل نہ ہوئیں۔ اس شہر پر مکمل قبضہ عہد نامے کی مینعا د ختم ہونے کے فوراً بعد کیا گیا۔ اور فتح اسکندریہ کے ساتھ مصر کی فتح تقریباً مکمل ہو گئی۔ ملک کو پورے طور پر تسلط میں لانے کے لئے محدود دیول پر مقامی قبائل اور رومیوں کے خلاف جنگیں ہوتی رہیں۔ جس کا بنیادی مقصد ہر قسم کی مخالفت کی بیخ کنی اور اسلامی حکومت کو استحکام بخشنا تھا۔ عمرو بن عاص نے تقریباً دو سال سے بھی کم عرصے میں رومیوں جیسی عظیم الشان سلطنت کو مصر میں بیخ و بن سے اکھاڑ پھینکا اور اسلام کا وہ چراغ سر زمین مصر پر روشن کیا جو چودہ صدیاں گزر جانے کے بعد آج بھی ویسا ہی روشن ویسا ہی دنیا پاش ہے جیسے پہلے روز تھا۔

فتح مصر کے بعد عمرو بن عاص کی ہم جو طبیعت صرف اسی فتح پر قانع نہیں ہوتی بلکہ وہ اسلام کا پیغام اور آگے پہنچانا چاہتے تھے۔ اودیا خواہش رکھتے تھے کہ رومیوں کی قوت کو اس حد تک توڑ دیا جائے کہ ان کو پھر کبھی مسلمانوں سے مصر واپس لینے کا حوصلہ نہ ہو۔ اور دین حق اس سر زمین پر امن اور سلامتی کی فضا میں فروغ پاسکے۔ اس مقصد کے لئے عمرو بن عاص نے ایک لشکر مغرب کی جانب روانہ کیا۔ جس نے جون ۶۴۳ء میں طرابلس کو گھیرے میں لیا۔ محاصرہ تین ماہ تک جاری رہا۔ ایک روز سخت جنگ کے بعد عمرو بن عاص خود ایک دستہ ساتھ لے کر سمندر کی طرف

شہر میں داخل ہو گئے۔ جس طرف فصیل نہ تھی۔

طرابلس پر قبضے کے بعد عمرو بن عاص نے حضرت عمرؓ کو خط لکھ کر اجازت چاہی کہ تیونس صرف ۹ منزل کے فاصلے پر ہے اگر خلیفہ وقت اجازت دیں تو وہ بڑھ کر اس کو بھی مملکت اسلامیہ میں شامل کر لیں۔ مگر حضرت عمرؓ نے اس کی مانعت کر دی۔ وہ چاہتے تھے کہ جو علاقہ قبضے میں آچکا ہے اس کا انتظام کر کے اس کی حفاظت کی جائے۔ چونکہ اوہ جنگوں سے قلیل اسلامی لشکر کے تلف ہوجانے کا امکان موجود تھا اور وہ خود دوسرے علاقوں میں مہمات کی وجہ سے مصر کے لئے مزید ملک مہیا کرنے کی پوزیشن میں نہیں تھے۔ اس لئے انہوں نے اس موقع پر فتوحات کا دائرہ مزید بڑھانا مناسب نہ سمجھا۔

مصری باشندے رومیوں کے پیچھے استبداد سے سائت سو سال بعد آزاد ہوئے تھے اور ایک بدترین ظویل غلامی کے بعد انہوں نے پہلی بار عدل و آزادی کی نفس میں سانس لیا تھا۔ وہ اسلامی رواداری، مساوات اور شفقت کا برتاؤ دیکھ کر اس قدر متاثر ہوئے کہ لاکھوں قبطنی عمرو بن عاصؓ کے ہاتھ پر مشرف بہ اسلام ہوئے۔ جو لوگ اپنے مذہب پر قائم رہے۔ والئی مصر نے ان کو اس بات کی مکمل آزادی دے دی کہ وہ جس طرح چاہیں اپنے عقیدے پر کار بند رہیں۔ ان کے جان و مال، جائیداد، عزت و حرمت، دولت و تجارت غرض ہر چیز کی حفاظت کا انہیں یقین دلایا گیا۔ انتظامی امور کے لئے چن چن کر قابل اور ایماندار لوگوں کو رکھا گیا۔ اور ہر عقیدے کے لوگوں سے برابر کا سلوک کیا گیا۔ عمرو بن عاصؓ نے رومیوں کے زمانے کے غیر انسانی قوانین کو منسوخ کر کے ایک عادلانہ نظام قائم کیا۔ خرچ، جزیہ، مالیہ وغیرہ کی وصولی خود قبطنیوں کے حوالے کی اور امن عامہ اور فلاح و بہبود کے ایسے کام کئے کہ جلد ہی مصریوں کے سب سے بڑے سونس و ہمدرد سمجھے جانے لگے۔ فسطاط کا شہر محاصرہ بابلون کے دوران آپ کی اس خیر بستی کے مقام پر آباد ہوا۔ جہاں آپ سات ماہ تک مقیم رہے تھے۔

عمر بن عاص کی فتوحات عسکری نقطہ نظر سے اپنی نظیر نہیں رکھتیں۔ آپ کے تمام معرکے مسلسل جارحانہ کارروائی کے جیتے جاگتے نمونے اور جرأت و مردانگی کے لازوال نقوش ہیں۔ آپ ایک دور فہم فوجی قائد تھے اور اپنے مد مقابل کی نفسیات اور اس کی گھوڑیوں پر کڑی نظر رکھتے تھے۔ اور ان سے ہر وقت فائدہ اٹھانے کے فن کو جانتے تھے۔ مہمات فلسطین کے دوران آپ نے اندازہ کر لیا تھا کہ رومی باوجود تعداد میں کئی گنا ہونے اور بہتر اسلحہ سے سس ہونے کے پہل کرنے سے کتراتے تھے۔ تساہل پسند تھے اور جارحانہ کارروائی پر دفاعی جنگ کو ترجیح دیتے تھے ہر لشکر اور ہر قلعہ اپنی علیحدہ جنگ لڑنے کا عادی تھا وہ دشمن کی تغل و حرکت سے بے نیاز اور موقع سے فائدہ اٹھانے کی صلاحیتوں سے بے بہرہ ہو چکے تھے۔ حوصلہ جلد ہارتے تھے۔ اور ایک دوسرے کی مدد کو پہنچنے اور ایک منضبط جہتی منصوبے کے تحت لڑنے کے اوصاف بھول چکے تھے۔ عوام کے ساتھ ان کا سلوک ظالمانہ تھا اور ان کی ہمدردیاں اپنے آقاؤں کے ساتھ نہ ہونے کے برابر۔

عمر بن عاصؓ ایک زیرک سپہ سالار کی طرح ان کمزوریوں کا پورا پورا فائدہ اٹھایا اور اپنے مقصد کے حصول کے لئے ان کا بھرپور استعمال کیا۔ فتح مصرفت تعداد کے باوجود عمر بن عاصؓ کی انتظامی قابلیت اور جنگی بصیرت ایک ایسا کارنامہ ہے جس کی مثال تاریخ عالم پیش کرنے سے قاصر ہے:

اس مضمون کی ترتیب و تدوین کے لئے مندرجہ ذیل کتب سے استفادہ کیا گیا:

- ۱۔ تاریخ اسلام (انگریزی) سید امیر علی
 ۲۔ تاریخ اسلام (انگریزی) فلپ کے ہٹی
 ۳۔ فاروق اعظم۔ مولانا شبلی نعمانی
 ۴۔ عمر بن عاص۔ اسلم جے راج پوری
 ۵۔ اسلامی جنگیں۔ کرنل گیلانی

بقیہ از ص ۱۴ سرسید

انگریزوں کا ساتھ انہوں نے وقت کی کسی عبوری کی بنا پر نہ دیا تھا۔ اس کا تعلق وقت شناسی کے اس جوہر سے تھا جو ان کا خاندانی ورثہ تھا۔ سرسید نے مغلیہ حکومت کی زوال پذیری، ملک کی عام حالت، مجاہدین آزادی کی تنظیمی تحریک کی لامرگزیت کو محسوس کر کے اور مغلیہ حکومت کے انگریز ٹھیکے داروں (ایسٹ انڈیا کمپنی) کے مروجہ جمیٹ اور ان کی منظم اور بڑھتی ہوئی طاقت کو دیکھ کر انگریزوں کا ساتھ دیا تھا۔ پھر اس راہ کے جو نقصان تھے وہ انہوں نے پورے کئے۔ اور رسم وفاقو نبایا۔ اور حیب خداران وطن کو ان کی کارگزاریوں کا صلہ دینے کا وقت آیا تو ایک جاں نثار وطن کی جائیداد سرسید کو بھی پیش کی گئی لیکن انہوں نے جاگیر قبول کرنے کی بجائے وظیفہ کی شکل میں اپنی "خدمات" کا صلہ وصول کرنا چاہا۔ یہ سرسید کی بڑی دور اندیشی تھی۔ انگریزوں کے لئے یہ ایک قابل قبول صورت تھی۔ اس نے قبول کر لی۔ اور سرسید زندگی بھر "حسن خدمات" کے نام پر "خدا رمی وطن" کا صلہ پار ہے:


بقیہ از ص ۶ مخزن التفاسیر

"تو کہہ میں پناہ میں آیا۔ لوگوں کے رب کی۔ لوگوں کے بادشاہ کی۔ لوگوں کے معبود کی بدی سے اس کی جو بھیس لائے
 چھپ جائے وہ جو خیال ڈالتا ہے لوگوں کے دل میں جنوں میں اور آدمیوں میں"
 مولانا محمد الیاس منسیر زیر نظر تفسیر نے مندرجہ ذیل ترجمہ پیش کیا ہے۔

"وواہم پناہ غور کم پہ پروردگار د خلقوا بادشاہ د خلقو معبود د خلقو له شره
 اسوسم نر زونکی خناس نہ هغه دئی چه وسوسه غر زوی به بنود خلقو کینت
 پیر یا نو او خلقونہ"

مندرجہ بالا موازنہ سے معلوم ہوتا ہے کہ مولانا محمد الیاس نے زیادہ تر استفادہ حضرت شاہ ولی اللہ محدث
 ثانی کے فارسی ترجمہ سے کیا ہے۔

پاکستان کی اقتصادی ترقی میں قدم بہ قدم شریک



آدمجی کے کاغذ - بورڈ اور بلیننگ پاؤڈر

adamjee

آدمجی پیپر اینڈ بورڈ ملز لمیٹڈ

آدمجی ہاؤس - پی۔ او۔ بکس۔ ۲۳۳۲ - آئی۔ آئی۔ چندریگر روڈ، کراچی۔